

دارالعلوم حقایقہ میں

الانوار السیف
مولانا محمد بنو کای

کی آخری یادگار تقریر

پچھلے دنوں پاکستان میں ایسا کی دین و دانش کا ایک
آفتاب غروب ہو گیا۔ علم و عمل کی بساط الٹ گئی حدیث و تفسیر
کی ایک عظیم سند خالی ہو گئی۔ رشد و ہدایت کا بہت بلند و بالا
سناہ گر گیا۔ ادب و تاریخ کا کتب خانہ لٹ گیا، فقر و معارف
کا گنجینہ دفن ہو گیا۔ یعنی مولانا محمد یوسف بنوریؒ کا انتقال ہو
گیا۔ ————— ذیل میں دارالعلوم حقایقہ میں مولانا کی ارشاد
فرمودہ آخری یادگار تقریر دی جا رہی ہے۔ جسے راقم السطور
عبدالحلیم کلچوی (استاذ حقایقہ) نے ٹیپ ریکارڈ کی مدد
سے نقل کیا۔ یہ تقریر مئی ۱۹۷۷ء میں دارالحدیث کے وسیع
ہال میں کی گئی تھی۔

مُحَمَّدٌ رَسُوْلُهُ وَاسْتَغْفِرُهُ وَنُومِنُ
بِهِ وَنُؤْمِنُ عَلَيْهِ وَنُعُوْذُ بِاللّٰهِ مِنْ شَرِّهِ وَرَأْفَتُنَا
وَمِنْ سَيِّئَاتِ اَعْمَالِنَا مِنْ يَحْدُهُ اللّٰهُ فَلَا مُضِلَّ لَهُ
وَمَنْ يَضِلْهُ فَلَا هَادِيَ لَهُ وَاشْهَدُ اَنْ لَا اِلَهَ اِلَّا اللّٰهُ
وَحْدَهُ لَا شَرِيْكَ لَهُ وَاشْهَدُ اَنْ سَيِّدَنَا وَمَوْلَانَا
مُحَمَّدٌ عَبْدُهُ وَرَسُوْلُهُ اَرْسَلَهُ بِالْحَقِّ بَيْنَ يَدَيِ

السَّاعَةِ بَشِيْرًا وَنَذِيْرًا صَلَّى اللّٰهُ عَلَيْهِ وَآلِهِ وَسَلَّمَ وَاتَّبَعَهُ وَاتَّبَعَهُ وَاَتَّبَعَهُ وَاَتَّبَعَهُ وَاَتَّبَعَهُ
وَسَلَّمَ سَلَامًا كَثِيْرًا كَثِيْرًا - اَمَّا بَعْدُ فَاَعُوْذُ بِاللّٰهِ مِنَ الشَّيْطَانِ الرَّجِيْمِ وَمَا اَمْرُوْا اِلَّا يَجِدُوْا اللّٰهَ
مُخْلِصِيْنَ لَهُ الدِّيْنَ حَنَفًا وَيُقِيْمُوْنَ الصَّلٰوةَ وَيُوْتُوْنَ الزَّكٰوةَ وَذٰلِكَ دِيْنُ الْقِيَمَةِ -

محترم بھائیو! مجھے پشور بھولی ہوئی ہے۔ پشور نہیں آتی اگرچہ اپنی زبان ہے مگر
مقنوطی استعمال ہوتی ہے۔ ویسے بھی مقرر اور خطیب نہیں ہوں۔ لیکن جو کچھ آتی تھی وہ بھی بھولی ہوئی ہے۔
بہر حال تقریر کرنے کیلئے نہیں بیٹھا۔ — میں اس پر مامور ہو گیا ہوں۔ اس لئے ایک نکتہ بیان کرتا ہوں۔
تمام اعمال کی بنیاد اخلاص ہے۔ جتنے بھی دین کے کام ہیں یا دین کے نام پر ہو رہے ہیں۔ اگر ان میں
اخلاص اور خدا تعالیٰ کی رضا نہ ہو تو وہ خدا تعالیٰ قبول نہیں کرتا۔ تم جتنی بھی ترقی کرو جتنے بھی بڑے عالم بن جاؤ۔
جتنے بھی بڑے فاضل بن جاؤ علماء زمان اور علماء دہر بن جاؤ۔ نہایت فصیح و بلیغ خطیب بن جاؤ، اعلیٰ مقور

بن جاؤ، مصنف بن جاؤ، مفتی بن جاؤ، اگر اس میں اخلاص اور خدا تعالیٰ کی رضا نہ ہو اور معصود اس میں خدا تعالیٰ کی رضا نہ ہو تو یہ سب کچھ بیکار ہے۔ حق تعالیٰ کے نزدیک وہ چیز کھوٹی ہے جس میں اخلاص نہ ہو سنا محمد ابن ماجہ ابوداؤد کی حدیث ہے۔ حضرت ابوہریرہؓ سے روایت ہے کہ وہ علم جس سے حق تعالیٰ کی رضا حاصل ہو سکتی ہے۔ اگر انسان اس سے دنیا کی کوئی متاع حاصل کرے تو جنت کی ہوا اس پر نہ لگے گی۔ اتنی سخت وعید آئی ہے۔

انبیاء کی وراثت | یہ انبیاء کے علوم ہیں۔ یہ مادر جن میں آپ اور ہم بیٹھے ہیں۔ ان کا دعویٰ ہے اور یہ ارادہ ہے۔ کہ ہم نبوت کے علوم جاری کرتے ہیں۔ ان کی وراثت کی حفاظت کرتے ہیں۔ اور ان کے وارث ہم بنتے ہیں۔ اور ہم طلباء اس ارادہ سے آتے ہیں۔ یاد رکھو علوم نبوت کا پہلا قدم بسم اللہ یہ ہے کہ صرف اللہ کی رضا ہو اگر آپ کا ارادہ یہ ہے کہ میں اچھا عالم بن جاؤں، اچھا مصنف، شیخ الحدیث ہو جاؤں، مفتی اور استاد بن جاؤں، اونچی تنخواہ مل جائے تو یہ تمام چیزیں آپ کو پیچھے ڈالنے والی ہیں اور اس میں برکت پیدا نہ ہوگی۔ پھر تو یہ وراثت انبیاء نہ ہوئی بلکہ وراثت دنیا ہوئی۔ آپ سے اور ہم سے تو پھر وہ لوگ مبارک ہیں۔ جو مزدوری کرتے ہیں، تجارت کرتے ہیں، دکانداری کرتے ہیں۔ زراعت کرتے ہیں، دنیا کے جو کام میں کرتے ہیں۔ اور دنیا سے کماتے ہیں۔ خدا کے نزدیک وہ بہت اچھا ہے۔ جو کسب حلال کرتا ہے۔ نفقہ کے لئے مال کماتا ہے۔ ان طریقوں سے جو اللہ نے کسب مال کے لئے پیدا کئے ہیں جائز قرار دئے ہیں۔ ان طریقوں کو یہ اختیار کرتا ہے۔ یہ شخص نہایت سعید مبارک ہے۔ بہ نسبت اس آدمی کے جو دین کی چیز کو دنیا کا ذریعہ بناتا ہے۔

شعنی و بدبخت انسان | ایک بچے کے ہاتھ میں قیمتی یا قوت جو ہر زبرد ہے۔ اور اسے پتھر سمجھ کر دکاندار سے دو پیسوں کی چیز گڑ چنے آئے تو آپ کہیں گے کہ اس نے کتنا ظلم کیا ہے، کیا تکلیف دہ واقعہ ہے کہ گویا لاکھوں کی چیز چند پیسوں پر دیدی۔

قسم ہے اللہ کی ذات کی کہ وہ شخص جو بخاری کی حدیث پڑھتا ہے، اور قرآن پڑھتا ہے۔ اور دین کا عالم بنتا ہے۔ اور وہ پھر دنیا کا ارادہ کرتا ہے۔ اس سے نچلے درجہ کا شعنی اور بدبخت نہیں ہے۔ یہ اس بچے سے ہزار درجہ زیادہ احمق ہے۔

تصحیح نیت ضروری ہے۔ | اس وجہ سے آپ پہلے اپنی نیت صحیح کر دو۔ مقصد آپ کے علم کا

اللہ کی رضا ہے۔ اور اخلاص ہے۔ وما امرنا الا لعبادہ واللہ مخلصین لہ الدین حنفاء۔ آپ بالکل ایک طرف متبعت ہیں۔

حنیف کا معنی | حنیف کا معنی ہمارے حضرت الاستاذ مولانا انور شاہ صاحبؒ فرماتے تھے کہ شیخ فرید الدین عطارؒ جو مولانا روم سے پہلے بہت بڑا بزرگ دلی اللہ گذرا ہے۔ مولانا حاجیؒ اس کے حق میں کہتا ہے۔

ہفت شہر عشق را عطار گشت مہنوز اندر خم یک کوچہ ایم
عطار روح و سرائی و چشم مایس سرائی و عطار آمدہ ایم
بر سال شیخ فرید الدین عطارؒ کی ایک کتاب ہے۔ منطق الطیر عجیب کتاب ہے۔ اس میں ایک شعر ہے فارسی میں، ہمارے استاد مولانا انور شاہ صاحبؒ فرماتے تھے کہ حقیقت میں اس شعر میں ترجمہ حنیف کا ادا ہوا ہے۔ وہ کہتا ہے۔

از یکے گو واز دوئی کیسے باش یک دل و یک قبلہ دیکھتے باش
از یکے گو واز دوئی کیسے باش یک دل و یک قبلہ دیکھتے باش
(دوبارہ شعر حضرت نے پڑھا ہے اس لئے دوبارہ لکھا گیا ہے۔)

ظاہر و باطن اللہ کے لئے بنا دو حق تعالیٰ کے تمام انبیاء تمام صالحین عباد تمام مامور ہیں اس پر کہ غلصین لہ الدین اور اگر اخلاص نہ ہو اور حنیف نہ ہو تو خسر الدنیا والاخرۃ۔

رضاء الہی | اللہ کی رضا جنت سے بھی اعلیٰ چیز ہے۔ تمام نعم جنت اس کا مقابلہ نہیں کر سکتے۔ ہم اگر یہ کوشش کریں کہ سند بلدی مل جائے اور ہم مولانا بن جائیں۔ فاضل اکوڑہ خشک بن جائیں۔ فاضل حقانیہ بن جائیں بڑی جگہ میں لگ جائیں، سکول میں کالج میں مدرس میں مدرس مفتی ہو جائیں۔ فاضل اللہ وانا الیہ راجعون۔

دین کا دفاع | آپ کا مقصد یہ ہے کہ آپ مجاہد بن جائیں، سپاہی بن جائیں، دین کی خدمت کیلئے اور دین کے مورچہ کا دفاع کریں وراثت انبیاء کے آپ محافظ ہیں، سپاہی ہیں ان کی مال و دولت دین کی جو آتی ہے۔ اسکی پہرہ داری کرو اگر آپ بھوک سے مر بھی جائیں تب بھی آپ کا فرض ہے کہ اسکی حفاظت کریں۔

نصیحت خاص | اس وجہ سے آپ کو اور ہم کو تمام اساتذہ کو بزرگوں بھائیوں کو یہ نصیحت خاص ہے کہ نیت صحیح کر دو مقصد صرف دین بنا دو اللہ کی رضا بنا دو۔ پھر آپ کہیں گے کہ فرزت درجہ الکعبہ۔ خدا کی قسم میں کامیاب ہو گیا ہوں۔ اللہ کی رضا مندی کا مقصد حاصل ہو گیا تو آپ کے کامیاب ہو گئے۔ اس کے بعد اگر اللہ چاہیں گے تو آپ مدرس عالم مولانا محارث مفتی بن جاؤ گے ورنہ کامیاب


تو آپ ہو گئے بر حال میں۔ اس سے پتا چلتا ہے کہ ہم نیت صحیح کر دیں۔ مقصد مدرس کا یہ تھا کہ ہم وراثت انبیاء اللہ (علیہم السلام) پر شواہد بنا کر دلد درہم رانہا ورنہوا العلم۔ انبیاء کی جو وراثت ہے وہ علم ہے۔ اس کے محافظ بن جائیں۔ اگر یہ مقام حاصل ہو جائے تو بہت اونچا مقام ہے۔ زشتے آپ کے قدوں کے نیچے پر بچائیں گے، ادب و احترام کی وجہ سے، کتنا اونچا مقام ہے یہ

نرخ بالا کن کہ ار زانی ہمنور قیمت خود ہر دو عالم گفتہ
دناست و خاست | کتنی دناست خاست شقاوت اور کتنی محرومی ہے کہ اتنی اونچی جگہ ملنے کے باوجود ہم پنجاب کی سروسو کی نوکری کو ترجیح دیں۔ فانا للہ وانا الیہ راجعون۔

اس وجہ سے اوصیکم بتقوی اللہ۔ مقصد یہ ادارہ مدارس عمارات انتظام نہیں ہے بلکہ مقصد اللہ کی رضا ہے۔ ہم صغفاء ہیں ہم کمزور ہیں۔ ہمارے اکابر نے جو مشقت اور جو تکالیف اٹھائی ہیں ان کے برداشت کی ہم میں طاقت نہیں اس لئے اللہ ہماری کوتاہیوں کو معاف فرما دے آمین ہم آج عہد کرتے ہیں کہ دین کی خدمت کیلئے تیار رہیں گے۔ اللہ تعالیٰ دین کی خدمت کرنے والوں کے درجات بلند فرما دے۔ آمین۔

دعا وصحت | اللہ تعالیٰ مولانا عبدالحق صاحب کو شفاء کاملہ عطا فرما دے، دین کی مزید خدمت کی توفیق نصیب کرے۔

لھم اھدنا و سدونا اللھم العنا بما علمنا و علمنا ما یتفصا و رزنا علما
 و آخر دعوانا ان الحمد للہ رب العالمین و صلی اللہ علی خیر خلقہ سیدنا محمد
 وآلہ واصحابہ اجمعین۔



ذوالفقار انڈسٹریز لمیٹڈ۔ کراچی
 © rasailojaraid.com